

जन संपर्क एवं मीडिया समन्वयक कार्यालय

जामिया मिल्लिया इस्लामिया

प्रेस विज्ञप्ति

01 अक्टूबर 2018

जामिया मिल्लिया में दो अक्टूबर को बड़े पैमाने पर चलाया जाएगा स्वच्छता अभियान

जामिया मिल्लिया इस्लामिया :जेएमआई: में महात्मा गांधी की जयंती के अवसर पर बड़े पैमाने पर स्वच्छता अभियान चलाया जाएगा। इसके लिए जेएमआई की एनएसएस यूनिट ने कई कार्यक्रम आयोजित किए हैं।

एनएसएस जेएमआई के प्रोग्राम कोऑर्डिनेटर प्रो नियामतउल्ला खान ने बताया, “स्वच्छता पखवाड़े के रूप में विश्वविद्यालय में स्वच्छता अभियान पहले से ही जारी है। अब दो अक्टूबर को गांधी जयंती के अवसर पर हम इसका बड़े पैमाने पर समापन करेंगे। ‘ ‘

उन्होंने बताया कि यूनिवर्सिटी की एनएसएस यूनिट जेएमआई परिसर के अलावा सुखदेव विहार, सराय जुलेना और न्यू फ्रेंड्स कालोनी जैसी पड़ोस की बस्तियों में भी स्वच्छता रैली निकालेगी और सफाई कार्य करेगी। इस मौके पर एनएसएस कैडट्स के साथ ही विश्वविद्यालय के अध्यापक छात्र, और अन्य कर्मचारी भी स्वच्छता अभियान में शामिल होंगे।

दो अक्टूबर को न्यू फ्रेंड्स कालोनी के कम्युनिटी सेंटर में स्वच्छता की महत्ता पर एक नुक्कड़ नाटक भी होगा।

बाद में यह स्वच्छता रैली विश्वविद्यालय लौट आएगी जहां सफाई पर पोस्टर प्रतिस्पर्धा आयोजित की गई है।

अहमद अज़ीम

जनसंपर्क अधिकारी एवं मीडिया संयोजक